

# تفسیر آیت مَا أَهْلَ الْغَيْرِ اللَّهُ

غیر اللہ کے نام پر جانور ذبح کرنے کی صحیح تفسیر پر بہترین کتاب



مصنف

شیخ الحدیث والتفسیر حضرت علامہ مفتی

محمد فیض احمد اور شیخ مولانا علی  
محمد امجد علی

بہ اہتمام

مکتبہ دارالعلوم دیوبند

المصطفیٰ ٹریس، آفس نمبر 1، بہادر یار جنگ روڈ، ہاری چوک (گرومنڈر)،  
سولجر بازار نمبر 3، کراچی۔

Tel: 7235350-51, 2446818, 2472575  
E-mail: karwaneislami@hotmail.com  
www.karwaneislami.com

عطرین پبلشرز

ناشر



جملہ حقوق بحق ناشر محفوظ ہیں

(الصلوة والسلام) علیک یا رسول اللہ ﷺ

# ﴿تفسیر آیہ ما اهل لغير الله﴾

تیسرا

پیش

مصنف

فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ العالی

با اہتمام : تالیف

حضرت علامہ مولانا حمزہ علی قادری

تالیف

ناشر

تالیف

عطاری پبلشرز مدینۃ المنیر شہد (کراچی)

فون موبائل : 0300-8271889





نام کتاب : تفسیر آیۃ ما اهل لغير الله

مصنف : فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام : حضرت علامہ مولانا حمزہ علی قادری

پیشکش : محمد ندیم رضا عطاری

ناشر : عطاری پبلشرز (مدینہ المرشد) کراچی

فون نمبر: 2446818

فون نمبر موبائل: 0300 - 8271889

اشاعت : ربیع الآخر 1424ھ، جولائی 2003ء

صفحات : 24


قیمت : 16 روپے

کمپوزنگ و پرنٹنگ : (الربحاء گرافکس)

فون: 2316838 فون موبائل: (0320-5028160)

پروف ریڈنگ: ابوالرضا محمد طارق قادری عطاری

فون موبائل: (0300-2218289)



## فہرست مضامین

| نمبر شمار | مضمون                            | صفحہ نمبر |
|-----------|----------------------------------|-----------|
| ۱         | ما اهل به لغير الله              | 4         |
| ۲         | تائیدات تفسیرات                  | 5         |
| ۳         | حوالہ جات                        | 6         |
| ۴         | سلطان العلماء امام احمد رضا مجدد | 10        |
| ۵         | دین و ملت کا محققانہ فیصلہ       | 13        |
| ۶         | مکالمہ سنی و وہابی دیوبندی       | 13        |
| ۷         | چند مثالیں                       | 14        |
| ۸         | سوالات و جوابات                  | 14        |
| ۹         | لطیفہ                            | 22        |
|           | دھوکہ کا پردہ چاک                |           |



## ﴿وما اهل به لغير الله﴾

یہ جملہ پڑھ کر وہابی دیوبندی عوام اہلسنت کو پریشان کرتے ہیں، فقیر اس کی تفصیل عرض کرتا ہے لیکن تشریح سے قبل یاد رہے کہ یہ جملہ قرآن کریم میں چند جگہ وارد ہوا ہے۔

(۱) حرم علیکم المیتۃ والدم ولحم الخنزیر وما اهل به لغير الله۔

(پ ۲، ع ۵، سورہ بقرہ)

(۲) حرمت علیکم المیتۃ والدم ولحم الخنزیر وما اهل به لغير الله (پ ۶، ع ۵، سورہ مائدہ)

(۳) اؤفسقا اهل لغير الله به (پ ۸، ع ۵، سورہ انعام)

(۴) وما اهل لغير الله به (پ ۱۲)

اہلسنت کے نزدیک معنی یہ ہے کہ بوقت ذبح کسی جانور پر غیر اللہ کا نام پکارا جائے جیسا کہ معتبر تفاسیر میں ہے، بیضاوی، مدارک، ابن عباس، خازن، معالم التنزیل، صاوی، جلالین، احمدی، حسینی، درمنثور، کبیر۔ ان تمام کے حوالے آتے ہیں۔ خلاصہ یہ کہ بوقت ذبح کسی غیر کا نام جانور پر پکارا جائے تو وہ حرام ہے ورنہ حرام نہیں بلکہ حلال بلکہ طیب و طاهر ہے۔ جیسا کہ آج کل غوث پاک رضی اللہ عنہ کی روح پر فتوح پر ایصال ثواب کیا جاتا ہے۔ اور آپ کے نام پہ جانور کو منسوب کیا جاتا ہے جب کہ ذبح کے وقت اللہ کا نام لے کر ذبح کریں اس وقت شرک کی کوئی وجہ نہیں اور نہ ہی وہ جانور حرام ہوگا جیسا کہ وہابی دیوبندی کہتے ہیں۔

نیز تفاسیر میں قاعدہ کلیہ ہے کہ آیت مطلق کو دوسری آیت مقید کر دے تو وہی مقید معنی متعین ہوگا۔ مذکورہ بالا تین آیات مطلق ہیں ایک آیت ان میں مقید ہے وہ یہ ہے:

حرمت علیکم المیتۃ والدم ولحم الخنزیر وما اهل لغير الله به والمنخنقة والموقوذة والمتردیة والنطیحة وما اكل السبع الا

ماذکیتم وما ذبح علی النصب۔

ترجمہ: تم پر حرام ہے مردار اور خون سور کا گوشت اور وہ جس کے ذبح میں غیر خدا کا نام پکارا گیا اور وہ جو گلا گھونٹنے سے مرے اور بے دھار کی چیز سے مارا ہوا اور جو گر کر مرا اور جسے کسی جانور نے سینگ مارا اور جسے کوئی درندہ کھا گیا مگر جنہیں تم ذبح کر لو اور جو کسی تھان پر ذبح کیا گیا۔

فائدہ: اس آیت میں ”ما اهل لغير الله الخ“ کے بعد ”الا ما ذکیتم“ آیا ہے اس سے واضح ہوا کہ اگر ”ما اهل لغير الله الخ“ میں غیر اللہ کی وجہ سے وہ جانور حرام رہا تو ذکاۃ یعنی اللہ تعالیٰ کے نام لینے سے وہ جانور حلال و طیب ہے۔ اس سے بھی وہی نتیجہ نکلا کہ ذبح کے وقت غیر اللہ کا نام لینے سے وہ جانور حرام ہے۔

## ﴿تائیدات تفسیرات﴾

ہمارے موقف کی تائید اہل اسلام کی تفاسیر سے بھی ہوتی ہے۔ اور ظاہر ہے کہ جس طرح قرآن مجید کو اسلاف رحمہم اللہ نے سمجھا اور حاضرہ میں کتنا ہی سمجھا رکھیں نہ ہو وہ اسلاف صالحین رحمہم اللہ کے سامنے طفل مکتب ہے۔

## ﴿حوالہ جات﴾

ہمارے اس معنی کی تائید و تصدیق عالم اسلام میں جملہ مفسرین کی تفاسیر سے ہوتی ہے۔ چند ایک تفاسیر کے حوالہ جات مندرجہ ذیل ہیں۔

(۱) تفسیر لباب التأویل جلد اول میں ہے۔

ما اهل به لغير الله یعنی وما ذبح للانسان والطواغیت واصل الاہلال رفع الصوت وذلك الصم كانوا یرفعون اصواتهم بذكر الله اذا ذبحوا لها۔

ترجمہ: ما اهل به لغير الله یعنی جو بتوں اور باطل معبودوں کے لئے ذبح کیا گیا۔ اہلال اصل میں آواز بلند کرنا ہے اور یہ بات یوں ہے کہ مشرکین اپنے معبودوں کے ذکر کے ساتھ آوازیں بلند کرتے تھے۔ جس وقت کہ ان کے لئے ذبح کرتے۔

(۲) تفسیر ابی السعود جلد ۲، صفحہ ۱۲۱ میں ہے:



وما اهل به لغیر اللہ ای رفع به الصوت سند ذبحہ الھم۔

وما اهل به لغیر اللہ یعنی وہ چیز جس کو بت کے لئے ذبح کرنے کے وقت آواز بلند کی گئی ہو۔

(۳) تفسیر کبیر جلد ۲ صفحہ ۱۲۰ میں ہے:

بمعنی فله وما اهل به لغیر اللہ یعنی ما ذبح الا صنم وهو قول مجاہد والضحاك وقتاده۔

ما اهل به لغیر اللہ کے معنی یہ ہیں کہ جو بتوں کے لئے ذبح کیا گیا ہو یہ قول مجاہد وضحاك وقتاده کا ہے۔

(۴) تفسیر ابن عباس میں ہے:

وما اهل به لغیر اللہ ای ما ذبح لغیر اسم اللہ عند الا صنم۔

ترجمہ: جو اللہ تعالیٰ کے نام کے بغیر بتوں کے نام پر ذبح کیا گیا ہو۔

(۵) تفسیر جلالین میں ہے:

وما اهل به لغیر اللہ ای ذبح علی اسم غیر اللہ تعالیٰ والا لھلال رفع الصوت وكانوا یرفعونه عند الذبح لآلھتھم۔

ترجمہ: ذبح کرتے وقت جس پر غیر خدا کا نام لیں وہ بھی حرام ہے اور اھلال کے معنی پکارنے اور نام لینے کے ہیں۔ جب کفار لوگ ذبح کرتے وقت اپنے بتوں کا نام لے کر ذبح کرتے تھے اور چھری پھراتے تھے، تب یہ آیت نازل ہوئی۔ یعنی مردار خون خنزیر کا گوشت اور وہ جانور جس کے ذبح کرتے وقت غیر خدا کا یعنی کسی بت کا نام لیا جائے وہ سب مسلمانوں کو کھانا حرام ہے۔

(۶) تفسیر حسینی میں ہے:

وما اهل به وحرام کرد آنچه آواز بردار منہ جان در وقت ذبح لغیر اللہ برائی غیر خدا تعالیٰ بنام بتان یا باسم پیغمبران بکشند۔

ترجمہ: اور اللہ تعالیٰ نے اس جانور کو حرام کیا جس پر ذبح کے وقت غیر اللہ کا نام پکارا جائے۔

(۷) مفردات راغب اصفہانی صفحہ ۵۶۶، مطبع مصر میں ہے:

قوله وما اهل به لغیر اللہ ای ما ذکر علیہ غیر اسم اللہ وهو ما كان یذبح لاجل الا صنم۔

ترجمہ: ما اهل به لغیر اللہ یعنی جس پر غیر خدا کا نام ذکر کیا گیا ہو وہ جانور ہے جو بتوں کے لئے ذبح کیا جاتا تھا۔

(۸) مدارک میں ہے:

ما اهل به لغیر اللہ ای ذبح للا صنم ف ذکر علیہ غیر اسم اللہ واصل الا لھلال رفع الصوت الی رفع به الصوت للصنم وذلك قول اهل الجاہلیۃ باسم اللات والعزی۔

(۹) تفسیر معالم التنزیل میں لکھا ہے:

ما اهل به لغیر اللہ ای ما ذبح للا صنم والطواغیت واصل الا لھلال رفع الصوت وكانوا یذبحون الا الھتھم ویرفعون اصواتھم به کرھا وقال الربیع بن انس وغیرہ ما اهل به لغیر اللہ ما ذکر علیہ اسم غیر اللہ۔

ترجمہ: جو جانور کہ بتوں کے نام سے ذبح کیا جائے اور اھلال کے معنی آواز سے پکارنا اور اسے کافر لوگ ذبح کرتے تھے بتوں کے واسطے تب ان کا نام پکارتے تھے اور کہتے تھے اور ربیع بن انس وغیرہ نے کہا کہ ما اهل به لغیر اللہ یعنی وہ جانور کہ اس پر غیر خدا کا نام ذکر کیا جائے۔

(۱۰) تفسیر بیضاوی میں ہے:

ای رفع الصوت عند ذبحہ للصنم انتھی۔ یعنی ذبح کرتے وقت بت کے نام سے آواز کریں۔

(۱۱) تفسیر جامع البیان میں لکھا ہے:

ما ذکر غیر اسم اللہ عنہ ذبحہ۔ یعنی اللہ کے نام کے سوائے غیر کا نام اس کے ذبح کرتے وقت ذکر کیا جائے۔

(۱۲) تفسیر در المنثور میں ہے:



ما اهل به لغیر اللہ کے معنی میں ابن منذر نے حضرت ابن عباس رضی اللہ عنہما سے روایت کی ہے۔ ما اهل یعنی ما ذبح۔

(۱۳) ابن جریر نے ابن عباس رضی اللہ عنہما سے روایت کی ہے:

ما اهل به لغیر اللہ للطواغیت۔

یعنی جو جانور بتوں کے نام سے ذبح ہوا اور حاتم نے ابو عائشہ سے روایت کی ہے:

يقول ما ذكر عليه اسم غير اسم الله يعني جس پر غیر خدا کا نام لیا جائے وہ حرام ہے۔

(۱۴) ذیل میں آخری وہ حوالہ لکھا جاتا ہے جس میں تصریح کی گئی ہے کہ اولیاء کرام کے لئے جو جانور ذبح کئے جاتے ہیں وہ حلال طیب ہیں یہ مخالفین کے لئے بھی قابل قبول ہونا چاہیے اس لئے حضرت مولا جیون احمد رحمہ اللہ ہندوستان میں مستند عالم دین ہو گزرے ہیں جو دور حاضرہ کے اختلاف دیوبندی بریلوی سے دو صدیاں پہلے بڑے علامہ سمجھے جاتے اور درس نظامی کی مشہور و مستند کتاب نور الانوار کے مؤلف ہیں وہ اپنی تفسیر احمدی مطبوعہ کلکتہ صفحہ ۳۰ پارہ نمبر ۲ تحت آیت ”ما اهل لغیر اللہ لکھتے ہیں:

وما اهل به لغیر اللہ به ذبح به لاسم غیر اللہ مثل لات وعزی واسماء الانبياء وغير ذلك فان افرو به اسم غیر اللہ او ذکر معہ اسم اللہ عطفنا بان يقول باسم اللہ ومحمد رسول اللہ بالجر حرمان الذبيحة وان ذکر معہ موصولا لا معطوفاً بان يقول باسم اللہ محمد رسول اللہ کره ولا یجرم و ان ذکر مفعولا بان يقول قبل التسميه وقبل ان یضع الذبيحة او بعده لابس به هكذا في للهداية ومن ههنا علم ان البقرة المندورة فلا اولياء كما هو الرسم في زماننا حلال طيب لانه لم يذكر اسم غیر اللہ علیہا وقت الذبح وان كانوا یبذرونها لہ۔

ترجمہ: ما اهل به لغیر اللہ کے معنی یہ ہیں کہ غیر خدا کے نام پر ذبح کیا گیا ہو مثلاً لات وعزی وغیرہ بتوں کے نام پر ذبح کیا گیا ہو یا انبیاء علیہم السلام وغیرہم کے نام پر ذبح کیا گیا ہو۔ تو اگر تنہا غیر خدا کے نام پر ذبح کیا گیا یا اللہ تعالیٰ کے نام کے ساتھ

عطف کر کے دوسرے کا نام ذکر کیا۔ اس طرح باسم اللہ ومحمد رسول اللہ کہا۔ لفظ محمد کے جر یعنی زیر کے ساتھ عطف کر کے تو ذبیحہ حرام ہے۔ اور اگر نام خدا کے ساتھ ملا کر دوسرے کا نام بغیر عطف کے ذکر کیا۔ مثلاً یہ کہا باسم اللہ محمد رسول اللہ تو مکروہ ہے حرام نہیں۔ اور اگر غیر کا نام جدا ذکر کیا اس طرح کہ باسم اللہ کہنے سے پہلے اور جانور کو لٹانے سے قبل یا اس کے بعد غیر کا نام لیا تو اس میں کچھ مضائقہ نہیں۔ ایسا ہی ہدایہ میں ہے۔ یہاں سے معلوم ہوا کہ جو گائے اولیاء کے لئے نذر کی جاتی ہے جیسا کہ ہمارے زمانہ میں رسم ہے وہ حلال طیب ہے۔ اس لئے کہ اس پر وقت ذبح غیر اللہ کا نام نہیں لیا گیا اگرچہ ان کے لئے نذر کرتے ہوں۔

ان تمام تفاسیر معتبرہ سے ثابت ہوا کہ وقت ذبح جس جانور پر غیر اللہ کا نام ذکر کیا جائے۔ اس کا کھانا حرام ہے مشرکین عرب بتوں کی قربانی کے جانور پر وقت ذبح غیر خدا کا نام لیتے تھے اور جس جانور پر ذبح کے وقت غیر اللہ کا نام نہ لیا گیا ہو وہ حلال ہے۔ اگرچہ عمر بھرا اس کو غیر نام سے پکارا ہو مثلاً یہ کہا ہو زید کی گائے۔ عبدالرحمن کا دنبہ۔ عقیقہ کا بکرا۔ ولیمہ کی بھیڑ مگر وقت ذبح بسم اللہ اللہ اکبر کہا گیا ہو۔ اللہ کے سوا کسی اور کا نام نہ لیا گیا ہو تو وہ حلال طیب ہے۔ ”اهل به لغیر اللہ“ میں داخل نہیں جیسا کہ اللہ تعالیٰ نے قرآن مجید میں متعدد مقامات پر فرمایا:

(۱) ولا تاكلوا مما لم يذكر اسم الله عليه وانه لفسق۔

ترجمہ: اور اسے نہ کھاؤ جس پر اللہ کا نام نہ لیا گیا اور یہ بے شک حکم عدولی ہے۔

(۲) فكلوا مما ذكر اسم الله عليه ان كنتم بايئه مؤمنين (پ ۸، رکوع ۱)

ترجمہ: تو کھاؤ اُس میں سے جس پر اللہ کا نام لیا گیا اگر تم اس کی آیتیں مانتے ہو۔

(۳) وما لكم الا تاكلوا مما ذكر اسم الله عليه

ترجمہ: اور تمہیں کیا ہوا کہ اُس میں سے نہ کھاؤ جس پر اللہ کا نام لیا گیا۔

اس قسم کی آیات کا شان نزول یہ ہے کہ مشرکین کہتے تھے کہ مسلمان اپنا ذبح کیا

ہو تو حلال کہتے ہیں اور خدا کا مارا یعنی (مردار) کو حرام کہتے ہیں۔

اس کے جواب میں یہ آیت اتری جس میں فرمایا گیا کہ جو اللہ کے نام پر ذبح کر

دیا گیا وہ حلال ہے جو اُس کے نام پر ذبح نہ ہوا وہ حرام ہے۔ اسی بنا پر اللہ تعالیٰ نے



اپنے حبیب ﷺ سے فرمایا:

قل لا اجد فيما اوحى الى محرما - تم فرماؤ میں نہیں پاتا اس میں جو میری طرف وحی ہوئی کسی کھانے والے پر کھانا حرام۔

اس سے معلوم ہوا کہ جس چیز کی حرمت شریعت میں نہ ملے وہ حلال ہے۔ حلال ہونے کے لئے دلیل کی ضرورت نہیں کیونکہ یہاں حرام نہ پانے کو حکمت کی دلیل بتایا گیا کہ چونکہ وحی الہی میں ان چیزوں کی حرمت نہ آئی لہذا حرام ہیں۔ سلطان العلماء امام احمد رضا مجدد دین و ملت کا محققانہ فیصلہ

آپ ایک بد مذہب کا رد کرتے ہوئے لکھتے ہیں کہ مفسرین ”ما اهل به لغير الله“ کے معنی ما ذبیح لغير الله فرماتے ہیں الا هلال کے لغوی لفظی معنی ہرگز یہاں مراد نہیں بلکہ جو جانور کہ غیر خدا کے نام پر ذبح کیا گیا ہو وہ حرام ہے ورنہ دنیا بھر کے سب حلال جانور حرام ہو جائیں گے کہ یہ زید کی بکری یہ عمرو کی گائے یہ ابو بکر کا اونٹ ہے۔ عام طور پر شرقاً غرباً اسی طرح مروّج ہے اور ہر ایک کے زبان زد ہے۔ سب ما اهل به لغير الله میں داخل ہوں اور سب کا کھانا حرام ہو جائے۔

آخرین ہے اس ذکا و فہم پر

ما اهل به لغير الله ای ذبح للاصنام (۱) تفسیر مدارك سورہ بقرہ وما اهل به لغير الله ای ما ذکر علیہ غیر الله وهو ملکان یذبح لاجل الاصنام (۲) جامع المضمرات و (۳) مفردات راغب اصفہانی وما اهل لغير الله به هو ما ذبح الالهة (۴) لسان العرب وما اهل به لغير الله ای ماسمی غیر الله عند ذبحہ (۵) مصباح قولہ وما اهل لغير الله هو الذبح لغير الله (۶) فتح الرحمن بکشف ما یلبس فی القرآن وما اهل لغير ای رفع الصوت لغير الله به وهو قولہم باسم اللات والعزی عند (۷) تفسیر کشاف وما اهل به لغير الله ای رفع بہ الصوت عند ذبحہ للصنم ای ورفع الصوت للصنم ان یذکر اسمہ عند الذبح علی مافی (۸) الکواشی (۹) تاج وغیرہما (۱۰) حاشیہ عبدالحکیم قولہ ای رفع بہ الصوت عند ذبحہ

للصنم هذا ثم جعل عبارة عما ذبح لغير الله (۱۱) حاشیہ فتویٰ فمعنی قولہ وما اهل به لغير الله ای ما ذبح للاصنام والطواغیت (۱۲) شیخزادہ وما اهل به لغير الله یعنی ما ذبح للاصنام والطواغیت (۱۳) خازن اوفسقا اهل لغير الله به یعنی ما ذبح علی غیر اسم الله خازن تفسیر سورۃ انعام وما اهل لغير الله به ای ما وقع ملتبساً بہ ای بذبحہ الصوت لغير الله (۱۴) روح المعانی وما اهل لغير الله به کانوا یقولون عند الذبح باسم اللات بالعزی حرم الله تعالیٰ ذلک (۱۵) تفسیر کبیر وما اهل به لغير الله ای رفع بہ الصوت عند ذبحہ للصنم (۱۶) للصنم ابو سعود وما اهل لغير الله به ای ما ذکر علی ذبحہ علی غیر اسم الله (۱۷) تفسیر بغوی وما اهل به لغير الله عمد المألوه سواه والمراد سخط لدما هم (۱۸) سواطع الالہام وما اهل به لغير الله ای ما ذبح لغير اسم الله عمد للاصنام (۱۹) تنویر المقیاس وما اهل به لغير الله ای ذبح علی غیرہ تعالیٰ (۲۰) جلالین اولباء بمعنی فی ولا بدمن حذف مضاف ای فی ذبحہ لان المعنی وما فی ذبحہ لغير الله (۲۱) حاشیہ جمل اهل ای صوف فیہ باسم لغير الله به بسبب ذبحہ (۲۲) تبصرہ وما اهل به ای وحرّم ما ذکر علیہ بذبحہ اسم لغير الله (۲۳) عیون التفاسیر وما اهل به ای رفع فیہ الصوت بذکر غیر الله وهو ما ذبح للاصنام (۲۴) تفسیر علامہ نسفی وما اهل به لغير الله ای ذبح علی اسم غیرہ (۲۵) سراج منیر وما اهل به لغير الله قال الربیع بن انس ما ذکر عند ذبحہ اسم غیر الله (۲۶) تفسیر مظہری وما اهل به لغير الله ای رفع بہ الصوت عند ذبحہ لغير الله صنما کان اونارا وغیر ذلک (۲۷) تفسیر ابن کمال باشا، وما اهل به لغير الله وآنچہ آواز بلند کردہ شودر رذبح بغير خدا (۲۸) فتح الرحمن شاہ ولی الله دہلوی وما اهل به ای



بسمل کردہ شدہ ست برائے غیر خدا (۲۹) تفسیر توضیح وما اهل به وحرام کردہ آنچه آواز بردار کند بوقت ذبح لغیر اللہ ای غیر خدا بنام بتان یا باسم پیغمبران بکشند اخرج ابن المنذرین ابن عباس فی قوله تعالى ومما اهل قال ذبح (۳۰) درمنثور و (۳۱) فتح القدیر وما اهل لغیر اللہ به ای علی غیر اللہ (۳۲) تفسیر ابن کثیر وما اهل به لغیر اللہ ای وحرم مارفع به الصوت عند ذبحه للصنم (۳۳) روح البیان وما اهل به لغیر اللہ معناه ذبح به لا سم غیر اللہ (۳۴) تفسیرات الاحمدیہ وما اهل به لغیر اللہ ای رفع الصوت بذبحه لغیر اللہ (۳۵) تفسیر عارف باللہ بن العربی رحمہ اللہ۔

سردست چھتیں تفسیر کی کتابوں کی یہ عبارتیں حاضر ہیں اور آیت کریمہ جہاں جہاں آئی ہے ہر جگہ دیکھئے تو عبارتیں بے شمار ہو جائیں گی اور دین و دیانت والے کے لئے اتنی عبارتیں بھی کافی ہیں کہ اس آیت کریمہ کا کیا مطلب علماء کے نزدیک ہے پھر اس عبارت کو پیش کرنا اپنی جہالت کا پردہ فاش کرنا ہے۔

(حیات اعلیٰ حضرت جلد ۱ صفحہ ۷۵: ۷۶ مطبوعہ لاہور)

تبصرہ اویسی غفرلہ

مذکورہ بالا تفاسیر میں اگرچہ فقیر کی پیش کردہ تفاسیر کے اسماء دوبارہ آگئے ہیں اس میں کوئی حرج نہیں مقصد سب کا ایک ہے وہ یہ کہ ذبح کے وقت غیر اللہ کا نام لیا جائے تو وہ نہ صرف جانور حرام ہے بلکہ ہر شے حرام ہے، غیر اللہ کو معبود سمجھ کر وہ شے اس کے نام زد کی جائے اگر یہ مطلب نہ لیا جائے تو دنیا کی کوئی شے بھی کسی پر حلال نہ ہو کیونکہ اللہ تعالیٰ نے ہر شے اپنے لئے خاص فرمائی ہے مثلاً فرمایا: اللہ مافی السموات وما فی الارض ”جو کچھ آسمانوں اور زمینوں میں وہ سب اللہ تعالیٰ کا ہے۔“

اس معنی پر وہابی دیوبندی پرسوال کریں جب کہے کہ جس شے پر غیر اللہ کا نام آجائے وہ حرام ہے۔

﴿مکالمہ سنی و وہابی دیوبندی﴾

سُنی: ..... مکان کس کا؟

وہابی دیوبندی: ..... اللہ کا۔

سُنی: ..... دوکان کس کی؟

وہابی دیوبندی: ..... اللہ کی۔

سُنی: ..... بیوی کس کی؟

اگر کہتا ہے میری تو اپنے اوپر والے دعویٰ میں جھوٹا۔ اگر کہے کہ اللہ تعالیٰ کی تو کافر ہوتا۔ اب مرتا کیا نہ کرتا اسے کہتا پڑے گا کہ ہر شے ہے تو اللہ تعالیٰ کی لیکن مجازاً اللہ تعالیٰ نے بندوں کو عطا فرمائی ہیں۔

ان المساجد للہ۔ ”تمام مسجدیں اللہ تعالیٰ کی ہیں“ کا بھی یہی مطلب ہے کہ مساجد اللہ تعالیٰ کی ہیں لیکن اللہ تعالیٰ کے بندے نماز پڑھیں گے عبادت کریں گے اسی لئے وہ اپنے طور کسی غیر اللہ کے نام مسجد کو نامزد کریں گے۔

ما اهل لغیر اللہ کے لغوی معنی کا بھی یہی تقاضا ہے اس لئے کہ اہلال کا لغوی معنی ہر جگہ اپنے مادہ میں پکارنے آواز ظاہر کرنے کا معنی لئے ہوئے ہے مثلاً تہلیل ”لا الہ الا اللہ محمد رسول اللہ“ جہر سے پڑھنا۔ ہلال پہلی، دوسری تیسری تاریخ کو اس لئے کہتے ہیں کہ عرف عرب و عجم میں پہلی سے تیسری تاریخ چاند کو دیکھ کر عموماً لوگ زور زور سے بولتے ہیں ”اللہ والہ استہل الصبی“ بچہ چیخ کر ماں کے پیٹ سے باہر آیا۔ برآة استہلال ہمارے درس نظامی کی مثال مشہور ہے وغیرہ وغیرہ۔ اس آیت ”ما اهل به لغیر اللہ الخ“ کا شان نزول بھی بت پرستوں کی مذمت کے لئے ہے کہ وہ جانوروں کو ذبح کے وقت زور زور سے پکار کر اپنے بتوں کے نام پر ذبح کرتے وغیرہ وغیرہ۔

چند مثالیں

(۱) عام مسلمانوں کی عادت ہے کہ قربانی کے لئے ایک عرصہ پہلے بکرا، دنبہ پالتے ہیں۔ قربانی تک اس بکرے، دنبہ پر غیر اللہ کا نام آتا رہے گا کیونکہ اسے قربانی سے



پہلے قربانی کا بکرا، دنبہ کہا جائے گا اس بکرے کو نہ کوئی حرام کہتا ہے نہ ناجائز ہے۔  
(۲) مہمان کے لئے بازار سے گوشت وغیرہ خرید کر لایا جاتا ہے پوچھنے پر کہتے ہیں یہ مہمان کے لئے ہے۔ اس گوشت وغیرہ پر غیر اللہ کا نام پکارا جا رہا ہے لیکن یہ نہ کسی کے نزدیک حرام ہے نہ شرک کا فتویٰ۔

(۳) فقہاء کرام ایک مثال قائم کرتے ہیں کہ ہندو، مسلمان دونوں ہمسائے ہیں۔ مسلمان نے بکرا قربانی کا خرید کر گھر رکھا اور ہندو نے بھی اپنے بت کے لئے بکرا خرید کر گھر رکھ چھوڑا۔ قربانی کے دن مسلمان نے قصاب کو قربانی کے بکرے کو ذبح کرنے کا کہا ہندو نے بھی قصاب کو بت کے ارادے پر ذبح کا کہا۔ ان دونوں میں ایک پر اللہ کا نام پکارا جاتا رہا دوسرے پر بت کا۔ لیکن ذبح کے وقت قصاب مسلمان نے بھول کر ہندو کے بکرے کو بسم اللہ پڑھ کر ذبح کیا اور ہندو قصاب نے مسلمان کے بکرے کو بت کا نام لے کر ذبح کیا اس صورت میں فتویٰ یہ ہے کہ جس بکرے کو اللہ کا نام لے کر ذبح کیا گیا ہے وہ حلال ہے اگرچہ اس پر اس سے پہلے سال بھر مثلاً غیر اللہ یعنی بت کے نام سے پکارا جاتا رہا اور دوسرا اگرچہ اللہ تعالیٰ کے لئے نامزد کیا گیا تھا۔ لیکن ذبح کے وقت غیر اللہ یعنی بت کا نام لیا گیا اسی لئے وہ حرام ہے۔

### سوالات و جوابات

جن لوگوں کو مخالفین سے پالا پڑا ہو گا وہ خوب جانتے ہیں کہ مخالفین کس طرح اہلسنت کے خلاف کاروائیاں کرتے ہیں۔ منگھڑت کتابیں اور منگھڑت حوالے لکھنا اور بتانا ان کے بائیں ہاتھ کا کھیل ہے بزرگوں کی تصانیف میں حوالے گھسیڈنا ان کا ادنیٰ کمال ہے تفصیل کے لئے دیکھئے فقیر کی تصنیف ”التحقیق الجلی“۔

لطیفہ

حضرت علامہ شیر پیشہ اہلسنت مولانا حشمت علی خان رحمۃ اللہ علیہ کا ایک دیوبندی سے مناظرہ ہوا۔ دیوبندی نے ایک حدیث کی کتاب سامنے رکھ کر پڑھی۔ حضرت شیر پیشہ اہلسنت رحمۃ اللہ علیہ نے صدر جملہ سے فرمایا اصل کتاب جس سے حوالہ پڑھا جا رہا ہے مجھے ایک منٹ کے لئے دلوادیں مجھے شک گذرا ہے کہ حوالہ

منگھڑت ہے۔ صدر صاحب نے مناظرہ دیوبندی سے کتاب لینی چاہی تو اس نے پس و پیش کی اتفاقاً ایک کاغذ کا پڑھ کتاب سے نکل کر نیچے گرا تو ہوانے اسے آگے بڑھایا اس پر شیر پیشہ اہلسنت کی نظر پڑ گئی آپ نے صدر صاحب سے فرمایا وہ دیکھو حوالہ بھاگا جا رہا ہے۔ وہ کاغذ کا پڑھ اٹھایا گیا تو وہی منگھڑت حدیث لکھی ہوئی تھی۔

یہی حال مخالفین کا ان حوالہ میں ہے جو وہ سوال میں کہنا چاہتے ہیں وہ یہ کہ ”شاہ عبدالعزیز محدث دہلوی رحمۃ اللہ علیہ جو اہلسنت کے مسلم بزرگ ہیں ان کی تفسیر عزیزی پارہ دوم میں صاف لکھا ہے کہ پیروں کے نام کے بکرے حرام ہیں۔“

**جواب:** ہم اس کا جواب بجائے اپنے لکھنے کے حضرت شاہ عبدالعزیز محدث دہلوی رحمۃ اللہ علیہ کے تلمیذ رشید سے عرض کرتے ہیں وہ تلمیذ عزیز حضرت شاہ غلام علی مجددی رحمۃ اللہ علیہ کے ارشد خلفاء سے ہیں اور مخالفین کو ان کی علمی تحقیق پر اعتماد بھی ہے۔ ہم پہلے ان کا اپنا جواب عرض کرتے ہیں۔ وہ یہ کہ تفسیر رؤفی میں یہی حضرت شاہ رؤف احمد تلمیذ شاہ عبدالعزیز رحمہما اللہ نے کہا اولیاء کے نام سے نذر کی جاتی ہے جیسا کہ اس زمانے میں رسم ہے سو حلال طیب ہے کیونکہ ذبح کے وقت اس پر کچھ غیر خدا کا نام نہیں لیا جاتا اگرچہ ان کے نام سے اس کو نذر کرتے ہیں اور یہ بھی لکھا ہے کہ خاص نذر خدا کے واسطے ثابت ہے اور غیر کے واسطے نہیں اس لئے ذبیحہ اپنی اصل حلت پر قائم رہا پھر جب ذبح کرتے وقت اللہ کا نام لیا یعنی بسم اللہ اللہ اکبر کہہ کر ذبح کیا تو وہ بے شک حلال ہے اگر کسی نے ذبح کرتے وقت عمداً غیر خدا کا نام کہا تو حنفی صاحب کے ہاں وہ ذبیحہ ناجائز ہے اور شافعی صاحب کے ہاں حلال ہے اور اگر سہواً ذبح کرتے وقت خدا کا نام بھول گیا تو بالاتفاق حلال ہے۔

**جواب:** از عبارت تفسیر عزیزی

یہی شاہ رؤف احمد رحمۃ اللہ علیہ فرماتے ہیں کہ تفسیر فتح العزیز میں کسی عدو نے الحاق کر دیا ہے اور یوں لکھا ہے کہ اگر کسی بکری کو غیر کے نام سے منسوب کیا ہو تو بسم اللہ اللہ اکبر پڑھ کر ذبح کرنے سے وہ حلال نہیں ہوتی اور غیر کے نام کی تاثیر اس میں ایسی ہوگئی ہے کہ اللہ کے نام کا اثر ذبح کے وقت حلال کرنے کے واسطے بالکل نہیں ہوتا



سویہ بات کسی نے ملا دیا ہے۔ خود مولانا و مرشدنا حضرت شاہ عبدالعزیز محدث دہلوی رحمۃ اللہ علیہ کبھی ایسا سب مفسرین کے خلاف نہیں لکھیں گے اور ان کے مرشد اور استاد اور والد حضرت مولانا شاہ ولی اللہ صاحب الفوز الکبیر فی اصول التفسیر میں ما اهل کے معنی ما ذبیح لکھا ہے یعنی ذبح کرتے وقت جس پر اگر بت کا نام لیں تو حرام ہے اور مردار کے جیسا ہے اور بسم اللہ اللہ اکبر کہہ کر ذبح کیا سو کیونکر حرام ہوتا ہے بعض نادان تو حضرت نبی کریم علیہ التحیۃ والصلوٰۃ والسلام کے مولد شریف کی نیاز حضرت پیران پیر کی نیاز اور ہر ایک شہداء اور اولیاء کی نیاز فاتحہ کے کھانے کو بھی حرام کہتے ہیں اور یہ آئیہ کریمہ دلیل لاتے ہیں کہ غیر خدا کا نام جس چیز پر آجائے وہ حرام ہو جاتی ہے۔

سوال ذیل کے لئے تمہید

سوال ذیل کی تقریر محمود الحسن دیوبندی کے ترجمہ کے حاشیہ میں ہے جسے مولوی شبیر احمد عثمانی نے لکھا۔ اس میں اہلسنت کی نیت پر حملہ ہے اور یہ غیبی امر ہے جو وہ رسول اللہ ﷺ کے لئے ماننے کو تیار نہیں بلکہ شرک کے فتویٰ صادر کرتے ہیں۔ ذیل کے سوال میں اندازہ لگالیں کہ اس میں نہ کسی مقصد پر حدیث نہ عبارت اسلاف بلکہ اسی طرف سے اہلسنت کی نیتا بیان کر کے سوالات کئے گئے۔

سوال کی تقریر پڑھئے۔

ما اهل به لغیر اللہ: حاشیہ ترجمہ محمود الحسن دیوبندی نمبر ۸ کا یہ مطلب ہے کہ ان جانوروں پر اللہ کے سوا بت وغیرہ کا نام پکارا جائے یعنی اللہ کے سوا کسی بت یا جن یا کسی روح خبیث یا پیر یا پیغمبر کے نامزد کر کے اور اس جانور کی جان ان کی نذر کر کے ان کے تقرب یا رضا جوئی کی نیت سے ذبح کیا جائے اور محض ان کی خوشنودی کی غرض سے اس کی جان نکالنی مقصود ہو کہ ان سب جانوروں کا کھانا حرام ہے گو بوقت ذبح تکبیر پڑھی ہو اور اللہ کا نام لیا ہو۔ کیونکہ جان کو جان آفرین کے سوا کسی دوسرے کے لئے نذر کی جائے تو اس کی خیانت مردار کی خیانت سے بڑھ جاتی ہے کیونکہ مردار میں تو یہی خرابی تھی کہ اس کی جان اللہ کے نام پر نہیں نکلی اور اس کی جان تو غیر اللہ کے نامزد کر دی گئی جو عین شرک ہے جیسے خنزیر اور کتے پر بوقت ذبح تکبیر کہنے سے حلت نہیں

آسکتی اور مردار پر اللہ کے نام لینے سے کوئی نفع نہیں ہو سکتا ایسے ہی جن جانور کی جان غیر اللہ کی نذر اور ان کے نامزد کردی ہو اس پر ذبح کے وقت نام الہی لینے سے ہرگز کوئی نفع اور حکمت نہیں آسکتی البتہ اگر غیر اللہ کے نام نامزد کرنے کے بعد اپنی نیت سے توبہ کرے اور رجوع کر کے ذبح کرے گا تو اس کے حلال ہونے میں کوئی شبہ نہیں ہو سکتا۔ علماء تفسیر فرماتے ہیں کہ اگر کسی بادشاہ کے آنے پر اس کی تعظیم کی نیت سے جانور ذبح کیا جائے یا کسی جن کی اذیت سے بچنے کے لئے اس کے نام کا جانور ذبح کیا یا توپ کے چلنے اور اینٹوں کے پکانے اور پکوانے کے لئے بطور جھینٹ جانور ذبح کیا جائے تو وہ جانور بالکل مردار اور حرام اور کرنے والا مشرک ہے۔ اگرچہ ذبح کے وقت اللہ تعالیٰ کا نام لیا ہے، حدیث شریف میں آیا ہے۔ لعن اللہ من ذبح لغیر اللہ یعنی جو غیر اللہ کے تقرب کی اور تعظیم کی نیت سے جانور کو ذبح کیا جائے اس پر اللہ کی لعنت ہے۔ ذبح کے وقت اللہ کا نام لے یا نہ لے البتہ اس میں کوئی حرج نہیں کہ جانور کو اللہ کے نام پر ذبح کر کے فقراء کو کھلائے اور اس کا ثواب کسی قریبی یا پیر اور بزرگ کو پہنچا دے یا کسی مردہ کی طرف سے قربانی کر کے اس کا ثواب اس کو دینا چاہئے کیونکہ یہ ذبح غیر اللہ کے لئے ہرگز نہیں بعض اپنی کجروی سے یہ حیلہ ایسے مواقع میں بیان کرتے ہیں کہ پیروں کی نیاز وغیرہ میں سب کا یہی مقصود ہے ہوتا ہے کہ کھانا پکا کر مردہ کے نام سے صدقہ کر دیا جائے تو اوّل تو خوب سمجھ لیں کہ اللہ کے سامنے بجز جھوٹے حیلوں سے اور بجز مضرت کے کوئی نفع حاصل نہیں ہو سکتا دوسرے ان سے پوچھا جائے کہ جس جانور کی تم نے غیر خدا کے لئے نذر مانی ہے اگر اسی قدر گوشت اس جانور کے عوض خرید کر کے اور پکا کر فقیروں کو کھلا دو تو تمہارے نزدیک بے کھکا وہ نذر ادا ہو جاتی ہے اگر بلا تامل تم اس کو کر سکتے ہو اور اپنی نذر میں کسی قسم کا خلق تمہارے دل میں نہیں رہتا تو تم سچے ورنہ تم جھوٹے اور تمہارا یہ فعل شرک اور وہ جانور مردار اور حرام ہے۔

جواب: محشی شبیر دیوبندی نے جو ما اهل لغیر اللہ بہ پر تقریر کی ہے یہ عقلاً نقل ہر طرح سے مردود ہے کیونکہ پہلے جو اس نے کہا ہے کہ کسی بت یا جن یا روح خبیث یا پیر یا پیغمبر ذبح سے قبل کسی جانور پر کسی پیر یا پیغمبر وغیرہ کا نامزد کرنے سے جانور



حرام نہیں ہوتا یہ خواہ نذر مقصود ہو یا نہ ہو کیونکہ قرآن پاک میں آتا ہے کہ وما جعل  
 الله من بحيرة ولا سائبة ولا وصيلة ولا حام ولكن الذين كفرو  
 ليفتروا على الله الكذب واكثرهم لا يعقلون۔ کفار نے بحیرہ اور سائبہ  
 اپنے بتوں کے نام پر جانور رکھے ہوئے تھے جن کے متعلق وہ کہتے تھے کہ ان کا کھانا  
 حرام ہے کیونکہ یہ ہمارے بتوں کے نامزد ہیں تو ان کا اللہ تعالیٰ نے رد کیا کہ کفار نے  
 اپنی طرف سے یہ افتراء باندھا تھا کہ یہ جانور ہم پر حرام ہیں یہ کہنا بالکل غلط ہے چنانچہ  
 فتح مکہ کے بعد خود صحابہ کرام نے ان جانوروں کو اپنے ہاتھ سے ذبح کیا اور ان  
 کا گوشت کھایا تو معلوم ہوا کہ ذبح سے قبل جانور کو کسی کے نامزد کیا جائے تو وہ حرام نہیں  
 ہوتا کیونکہ قرآن پاک اس کا شاہد ہے اور جو یہ کہے کہ اگر جانور نامزد کیا جائے تو وہ  
 حرام ہو جاتا ہے اس میں اور مشرکین مکہ میں کوئی فرق نہیں ہے کیونکہ ان کا بھی یہی  
 عقیدہ تھا اسکے علاوہ قرآن پاک میں آتا ہے کہ قد خسرو الذين قتلوا اولادهم  
 منها بغیر علم وحرّموا ما رزقّتهم الله افتراء على الله۔ (پارہ ۸، رکوع ۳)  
 تو اس آیت کریمہ سے بھی یہی معلوم ہوتا ہے کہ اپنی طرف سے انہوں نے  
 جانوروں کو اپنے اوپر حرام کر رکھا ہے تو حرمت حلت اللہ تعالیٰ کے اختیار میں ہے۔ کسی  
 حرام و حلال کرنے سے کوئی چیز حرام و حلال نہیں ہوتی تو معلوم ہوا کہ قبل از ذبح جانور  
 کسی پیر فقیر کے نامزد کیا جائے تو وہ حرام نہیں ہوتا تو محشی صاحب کا یہ کہنا کہ وہ مردار  
 اور حرام ہے یہ ٹھیک نہیں ہے بقول اگر یہ کہا جائے کہ نامزد چیز ہونے سے حرام ہو جاتی  
 ہے تو پھر چاہئے کہ جو چیز اس کی مملوک ہو وہ اس پر حرام ہے جیسے عمر کی بیوی، خالد کی  
 بکری تو یہ سب چیزیں زید، عمر، بکری نامزد ہیں تو پھر چاہئے کہ یہ چیزیں، ان پر حرام  
 ہوں تو یہ بدایہ باطل ہے۔ بلکہ بعض چیزیں ایسی ہیں جن پر جس وقت غیر اللہ کا نام نہ  
 لیا جائے وہ چیز حلال نہیں ہوتی تو اب یہ کہنا کہ وہ جانور حرام ہو جاتا ہے یہ بالکل اللہ  
 تعالیٰ پر افتراء ہے اور اس نے جو یہ کہا ہے کہ ان جانوروں کا گوشت کھانا حرام ہے خواہ  
 بوقت ذبح تکبیر پڑھی ہو یہ اس کا کہنا بالکل لغو ہے کیونکہ اللہ تعالیٰ نے ہر اس چیز کے  
 کھانے کا حکم دیا ہے کہ جس پر اللہ تعالیٰ کا نام لیا جائے جیسے کہ قرآن پاک میں آتا ہے  
 وما لكم ان لا تأكلوا مما ذكر اسم عليه فكلوا مما ذكر اسم الله عليه

ان كنتم مؤمنين تو معلوم ہوا کہ جو چیز اللہ تعالیٰ کے نام پر ذبح کی جائے تو وہ حرام  
 نہیں بلکہ اس کے کھانے کا اللہ تعالیٰ حکم فرما رہا ہے اور اس کا کھانا مؤمنین کی علامت  
 سے ہیں تمام مفسرین کی یہی رائے ہے کہ جس چیز پر عند الذبح خدا کا نام لے لیا  
 جائے وہ چیز بالکل حلال ہے اس میں حرمت کا شبہ تک بھی نہیں اگرچہ وہ پہلے کسی پیر  
 و فقیر کے نامزد کیوں نہ ہو جس طرح بیضاوی، مدارک، ابن عباس، خازن، معالم  
 الترزیل، صاوی، جلالین شریف، تفسیرات احمدیہ، درمنثور، الفوز الکبیر، جلالین شریف  
 کا حوالہ وما اهل به لغير الله والا هلال رفع الصوت وکانوا یرفعون  
 عند الذبح لالہتم۔ تفسیر یعنی وما اهل به لغير الله ای حرام کر دینا آواز  
 بردارند یا کہ در وقت ذبح لغير الله غیر خدا یا نام بتاں و نام پیراں بکشند تفسیر صاوی ای  
 رفع بہ الصوت عند ذبحہ للصنم۔ تفسیر جمع البیان، ای ما ذکر اسم غیر الله  
 عند ذبحہ عن ابن منذر عن ابن عباس۔ ان المراد من ما اهل ما ذبح،  
 تفسیر ابن جریر عن ابن عباس ما اهل به لغير الله ای للطواغیت،  
 تفسیر احمدیہ، وما اهل به لغير الله مغایہ ذبح بہ لاسم غیر الله  
 مثل اللات والعزى والسماء الدنيا وغير ذلك وفيه ايضاً ومن ههنا  
 علم ان البقرة المنذورة اللاولياء كما هو الرسم فى زماننا حلال  
 طيب لانه لم يذكر اسم غير الله عليها وقت الذبح وان كانوا  
 يندرون ماله۔

ان مذکورہ علماء کرام و مفسرین حضرات کے اعلام سے ثابت ہوتا ہے کہ جب ذبح  
 کے وقت جانور پر غیر خدا کا نام نہ لیا جائے تو وہ حرام نہیں ہوتا اگرچہ وہ کسی پیر و فقیر کے  
 نامزد کیوں نہ ہو محشی صاحب نے کہا کہ اس جانور کی جان ان کی نذر کر کے  
 الخ.....

جواب: جو لوگ جانوروں کو اولیاء اور انبیاء کرام کی نذر مانتے ہیں تو ان کا مقصود  
 صرف جان دینا نہیں ہوتا بلکہ اس کے گوشت کا صدقہ کرنا مقصود ہوتا ہے۔ کیونکہ اگر  
 صدقہ کرنا مقصود نہ ہو بلکہ صرف جان دینا ہی مقصود ہو تو مثلاً ایک شخص کسی اولیاء کی نذر  
 مانتا ہے تو جب وہ اس جانور کو ذبح کرتا ہے تو کوئی آدمی اگر اس کا وہ گوشت کسی طرح



سے ضائع کر دے یا تم جیسا کوئی موخدا کر کھا جائے تو اس آدمی کو بہت افسوس ہوتا ہے اور وہ یہی کہتا ہے کہ میرا صدقہ تو نے ضائع کر دیا تو معلوم ہوا کہ جان نکالنے سے مقصود نہیں بلکہ گوشت مقصود ہے۔

**سوال:** علماء نے تصریح فرمادی ہے کہ کسی بادشاہ الخ.....

**جواب:** اس کا کہنا کہ علماء نے اس پر تصریح کی ہے بالکل لغو ہے۔ کیونکہ مفسرین اپنی اپنی تقریروں میں فرماتے ہیں وما اهل به لغیر اللہ سے مراد عند الذبح ہے کہ ذبح کے وقت غیر اللہ کے نام سے ذبح نہ کرے اور اگر کسی بادشاہ اور ولی بزرگ کی آمد پر ذبح کرے اور اللہ کے نام سے ذبح کیا تو پھر حرام نہیں ہے حدیث پاک اس کی شہاد ہے، باب الضیافۃ مشکوٰۃ شریف صفحہ ۳۶۸، وعن ابی ہریرۃ قال خرج رسول اللہ ﷺ اولیۃ فاذا هو بابی بکر وعمر فقال ما اخرجکمامن بیوتکم اھذہ الساعۃ قال الجوع قال ولنا والذی نفسی ببیدہ لا خرجی الذی اخرجکم اقوموا فقاموا معہ فاتی رجلا من الانصار فاذا ہولیس فی بیتہ فلما رای المرأة قالت مرجا واصلا فقال لھا رسول اللہ ﷺ ین فلان قالت ذھب یستعذب لنا من الماء اذ جاء الانصاری فنظر الی رسول اللہ ﷺ وصاحبه ثم قال الحمد للہ ما اھد الیوم اکرم اخیا نامنی قال فانطلق فجاء ہم بعنق فیہ بسرأو تمر اور طب فقال کلوا من ھذہ واخذ المدیۃ فقال لہ رسول اللہ ﷺ والحبوب فذبح لھم فاکلو امن الشاة ومن ذلک العنق وشربوا الخ تو اس حدیث سے معلوم ہوا کہ کسی بادشاہ کی آمد پر جانور ذبح کیا جائے تو حلال ہے حرام نہیں کیونکہ حضور اکرم ﷺ سے بڑا بادشاہ اور کون ہو سکتا ہے تو حرمت کا فتویٰ لگانا بالکل لغو ہے۔

**سوال:** حدیث شریف میں آتا ہے لعن اللہ من ذبح لغیر اللہ۔

**جواب:** اس حدیث سے استدلال کرنا کہ اگر کسی جانور کو پیر یا فقیر کے نام ذبح کیا جائے تو وہ حرام ہو جاتا ہے یہ بالکل لغو ہے۔ کیونکہ امام نووی اس حدیث کے تحت شرح مسلم شریف میں لکھتے ہیں کہ اما ذبح لغیر اللہ المراد بہ ان یدبح باسم غیر

اللہ تعالیٰ کمن ذبح للصنم اولصلیب اولموسیٰ اولعیسیٰ اولکعبۃ الخ تو ثابت ہوا کہ اس سے مراد یہ ہے کہ ذبح کے وقت اگر خدا کے بغیر کسی پیر یا فقیر کا نام لیا تو وہ مذبح حرام ہے۔

**سوال:** جن جانوروں کو تم نے غیر خدا کی نذر مانی ہے اگر اسی قدر گوشت الخ.....

**جواب:** یہ اعتراض بالکل لغو ہے کیونکہ نذر معین ہے، نذر معین کے ادا کئے بغیر ادا نہیں ہوتی، نذر دوم ہے (۱) نذر شرعی (۲) نذر عرفی۔

نذر شرعی تو یہ ہے کہ عبادت غیر لازم ہو اور اپنے پر لازم کر لینا یہ بالکل حرام ہے اور شرک ہے اور اس کا کوئی بھی معتقد نہیں اور عرفی وہ ہے کہ متوفی کے صدقہ یا اسے ہدیہ دینا تو یہ بلاشبہ جائز ہے۔

**فائدہ:** جو جانور ذبح کیا جائے وہ چار چیزوں سے باہر نہیں ہوگا۔ (۱) ذبح کے وقت اس پر خدا کا نام لیا ہے یا کہ غیر خدا کا اگر خدا کا نام ہے تو پھر دیکھتے ہیں کہ ذبح سے پہلے اس پر کسی غیر خدا کا نام لیا گیا ہے اگر ذبح سے پہلے بھی غیر خدا کا نام نہیں لیا گیا اور اس صورت میں بالاتفاق مذبح حلال ہے۔ (۲) اگر ذبح سے پہلے غیر خدا کا نام لیا ہے تو یہ مختلف فیہ ہے جمہور علماء کرام مفسرین کے نزدیک مذبح حلال ہے لیکن بعض کے نزدیک حرام ہے اور اگر ذبح کے وقت غیر خدا کا نام لیا تو پھر دیکھتے ہیں کہ ذبح سے پہلے غیر خدا کا نام لیا ہے یا کہ نہیں اگر لیا ہے تو یہ (۳) صورت ہے اگر ذبح سے پہلے غیر خدا کا نام نہیں لیا تو یہ (۴) صورت ہے ان دونوں صورتوں میں بالاتفاق حرام ہے۔

**تنبیہ:** ہمارے دلائل گزر چکے ہیں کہ جمہور مفسرین اور علماء کرام کی رائے کیا ہے اور مخالف پارٹی کے پاس سوائے شاہ عبدالعزیز صاحب کے اور کوئی دلیل نہیں نہ کوئی قرآن پاک کی آیت نہ کسی مفسر کا قول تو صرف شاہ صاحب کی عبارت کو جمہور مفسرین کے اقوال پر کیے ترجیح ہو سکتی ہے کہ شاہ صاحب کی عبارت سے ایک حلال چیز حرام ہو۔

**سوال:** شاہ عبدالعزیز صاحب ”وما اهل به لغیر اللہ“ کہ جو جانور کسی کی



طرف منسوب کیا جائے خواہ ایصال ثواب ہی مقصود کیوں نہ ہو اس صورت میں شرک و حرام ہوا لہذا گیارہویں شریف کا بکرا وغیرہ جیسی رسومات ہیں سب شرک اور حرام ٹھہریں۔

**جواب 1:** شاہ صاحب کے قول کو جمہور مفسرین کے اقوال پر کس طرح ترجیح ہو سکتی ہے اور سراسر یہ قول آیت کریمہ کے مخالف ہے کہ ”وما لکم لئلا تاكلوا مما لم يذكر اسم الله عليه واكلوا مما ذكر اسم الله ان كنتم مؤمنين“ قرآن پاک تو ان کے کھانے پر حکم فرما رہا ہے اور شاہ صاحب اپنے قول میں نہ منفرد ہیں اور یہ عبادت بھی ہے لہذا مفسرین کے قول پر ترجیح دی جائے گی۔

**جواب 2:** کہ یہ عبارت شاہ صاحب کی نہیں ہے بلکہ الحاقیہ ہے کیونکہ شاہ صاحب کے شاگرد مولوی رؤف احمد صاحب رحمۃ اللہ علیہ اپنی کتاب تفسیر روئی میں فرماتے ہیں کہ یہ عبارت شاہ صاحب کی نہیں ہے کہ وہ جمہور مفسرین کے خلاف کس طرح کر سکتے ہیں اور قبلہ شاہ صاحب کے والد گرامی ”الفوز الکبیر“ میں لکھتے ہیں ”وما اهل به“ سے مراد ذبح ہے اور تفسیر روئی کی تقریر ہم پہلے لکھ آئے ہیں یعنی جو معلوم ہوا کہ اکثر لوگوں کو اس آیت کریمہ کے معنی میں مفسدوں کے فساد سے شک ہو جاتا ہے لہذا اس آیت کریمہ کا صحیح معنی تفسیروں میں ہے مثلاً مدارک، بیضاوی شریف، ابن عباس، خازن، معالم التزیل، صاوی، جلالین شریف، تفسیرات احمدیہ، درمشور، الفوز الکبیر وغیرہ وغیرہ جن کی عبارات پہلے گذری ہیں۔

اس کے متعلق مزید تحقیق و تفصیل کے لئے فقیر کا رسالہ ”پیر کا بکرا“ کا مطالعہ کیجئے۔

دھوکہ کا پردہ چاک ﴿

حاشیہ ترجمہ محمود الحسن میں مندرجہ ذیل طریقہ سے دھوکہ دیا ہے (۱) بت وغیرہ کے لئے جانور کی جان نکال کر بت وغیرہ کی نذر، یہ صریح دھوکہ ہے اس لئے کوئی جاہل سے جاہل ایسا تصور تک بھی نہیں کرتا ہر سنی مسلمان جانور ہو یا کوئی شے اللہ تعالیٰ کے نام پر کر کے اس کا ثواب متوفی کو بخشتا ہے۔ اس دھوکہ سے مفسرین کے اقوال سے بچنا چاہتا ہے کہ ”ما اهل به لغیر اللہ“ کی تفسیر میں ذبح کے وقت بسم اللہ پڑھنے سے

ہر جانور حلال نہیں ہوتا بلکہ بدستور حرام ہے جیسے صورت مذکورہ بالا میں، تو ہم نے واضح کر دیا کہ جانور کے ذبح کی وہ غرض نہیں جو تم نے بتائی ہے بقاعدہ منطوق تم نے از خود قضیہ موضوع بدل دیا۔ تم نے موضوع کو غلط بتایا ہے لہذا اس میں تم نے دو جرم کئے (۱) موضوع بدلا (۲) بہتان تراشا کہ سنی مسلمانوں کا یہ ارادہ ہے۔ ہم کہتے ہیں **ہذا بہتان عظیم**۔

(۲) نذر لغیر اللہ کا بھی بہتان ہے، جاہل سے جاہل بھی غیر اللہ کی نذر نہیں مانتا ہاں نذر شرعی اور نذر عرفی کا فرق نہ کرنا یہی دھوکہ ہے۔ ہم نے فرق بتا دیا ہے کہ نذر شرعی لغیر اللہ حرام ہے اور نذر عرفی جائز۔ اس کا مفصل شاہ رفیع الدین نے رسالہ میں واضح فرمایا اور ان کے فیض سے فقیر کا رسالہ ”نذور لاهل القبور“ پڑھے۔ (۳) شاہ عبدالعزیز رحمہ اللہ کی تفسیر کا دھوکہ فقیر نے مفصل بیان کیا ہے۔

فقط والسلام وصلى الله تعالى على حبيبہ الكريم

مدینے کا بھکاری الفقیر القادری ابوالصالح

محمد فیض احمد اویسی رضوی غفرلہ

۲۷ ذوالحجہ ۱۴۲۲ھ بروز منگل

بہاول پور۔ پاکستان

﴿☆☆☆☆☆☆﴾



## عطاری پبلشرز کی نئی مطبوعات

نام کتاب  
عشق رسول کیا ہے؟

مصنف

فیض ملت، آفتاب اہلسنت، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ، العالی

ناشر

عطاری پبلشرز، مدینۃ المرشد، کراچی

فون موبائل : 0300-8271889

نام کتاب  
دنیا کے آخری لمحات کیسے گزریں گے؟

مصنف

فیض ملت، آفتاب اہلسنت، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ، العالی

ناشر


عطاری پبلشرز، مدینۃ المرشد، کراچی

فون موبائل : 0300-8271889



پیرائے حق و عدل کی راہ میں شہداء کی قربانی کی سب سے بڑی علامت

# سوانح عمری حضرت اولیٰ نبی کریم



**مصنف** علامہ محمد تقی عثمانی


**ماہنامہ** حیاتِ نبویہ

**ناشر** دارالافتاء دارالحدیث

اسلام آباد، پاکستان  
 Phone: 35860000, 35860001, 35860002  
 E-mail: darulifta@darulhadith.com  
 www.darulhadith.com

پیرائے حق و عدل کی راہ میں شہداء کی قربانی کی سب سے بڑی علامت

# الناسخ والمنسوخ فی الاحادیث



**مصنف** علامہ محمد تقی عثمانی

**ماہنامہ** حیاتِ نبویہ


**ناشر** دارالافتاء دارالحدیث

اسلام آباد، پاکستان  
 Phone: 35860000, 35860001, 35860002  
 E-mail: darulifta@darulhadith.com  
 www.darulhadith.com

سب سے بڑا کتب خانہ کی خدمت

# سوانح حیات

مفتی محمد فیض احمد اویسی بھاولپوری



**مصنف** علامہ محمد تقی عثمانی

**ماہنامہ** حیاتِ نبویہ


**ناشر** دارالافتاء دارالحدیث

اسلام آباد، پاکستان  
 Phone: 35860000, 35860001, 35860002  
 E-mail: darulifta@darulhadith.com  
 www.darulhadith.com

پیرائے حق و عدل کی راہ میں شہداء کی قربانی کی سب سے بڑی علامت

# تلازمہ وضو پائے

(سوال و جواب)



**مصنف** علامہ محمد تقی عثمانی

**ماہنامہ** حیاتِ نبویہ

**ناشر** دارالافتاء دارالحدیث

اسلام آباد، پاکستان  
 Phone: 35860000, 35860001, 35860002  
 E-mail: darulifta@darulhadith.com  
 www.darulhadith.com